

४. मऱ्याचा पाढो

बुधे एं गायो



अजबु मुंहिंजो पाढो, मऱ्याचा पाढो,

इहो कारो कारो, मऱ्ये मौज वारो,
सऱ्या हूबहू आ, मूं जंहिंडो ई प्यारो,
कड्हिं बि न मूखां, थिए धार पाढो,
अजबु मुंहिंजो पाढो, मऱ्याचा पाढो.

अकेलो न घारे, गिदडु आहे गीदी,
संदसि रंगु कारो, पको आहि शीदी,
हू गूंगो, करे कान गुफ्तार पाढो,
अजबु मुंहिंजो पाढो, मऱ्याचा पाढो.

जिते आउ घारियां, उते हू बि घारे,
सुबुह शाम मूं साणु गडु थो गुजारे,
न थिए धार जेको, उहो यारु पाढो,
अजबु मुंहिंजो पाढो, मऱ्याचा पाढो.

नथो धीरे धीरे वधे, ब्रारिडनि जियां,
कड्हिं डिसु वडो थी वजे, थो वणनि खां,
कड्हिं डिसु त आहे, नंढो ब्रारु पाढो,
अजबु मुंहिंजो पाढो, मऱ्याचा पाढो.

उथियुसि मां सेवरो, हो प्रभाति वेलो,
डिरुमि खेसि गाइबु, हुयुसि मां, अकेलो,
न हूंदो उथियो निंड मां, यारु पाढो,
अजबु मुंहिंजो पाढो, मऱ्याचा पाढो.



नवां लफ्ज़:

हूबहू - बिलकुलि सागियो

प्रभाति - असुरु - सुबुह जो सवेल

घारे - गुजारे

गीदी - कांझरु, डिजिणो

गुफ्तार - गुफ्तगू

गूंगो - जेको ग्राल्हाए न सधे.

सुवालु - १: हेठियनि सुवालनि जा जवाब लिखो :-

- १) पाढो कहिडे रंग जो आहे ?
- २) पाढो गीदी कीअं आहे ?
- ३) कवीअ पाढे खे कहिडे वक्ति गाइबु डिठो ?
- ४) पाढो कवीअ जो यारु कीअं आहे ?

सुवालु २: हेठियनि में खाल भरियो :-

- १) सफा आ, मूं जहिडे प्यारो.
- २) अकेलो न घारे आहे गीदी.
- ३) कडहिं डिसु त आहे ब्रारु पाढो.

सुवालु ३: जोडा मिलायो :-

- | | |
|-----------------------|-------------------------|
| १) इहो कारो कारो | अ) गडु थो गुजारे |
| २) हू गूंगो | ब) हो प्रभाति वेलो |
| ३) सुबुह शाम मूं साणु | ब्र) मजे मैज वारो |
| ४) उथियुसि मां सवेरो | प) करे कान गुफ्तार पाढो |

सुवालु ४: सागिए उचार वारनि लफऱ्जनि जा जोडा मिलायो :

गीदी, यारु, मुंहिंजो, नंदिडो, ब्रारु, शीदी, तुंहिंजो, वडिडो.

(१)	(२)	(३)	(४)
.....

सुवालु ५: बैत जूं सिटूं लिखी पूरियूं करियो :-

- १) अकेलो न घारे गुफ्तार पाढो.
- २) इहो कारो कारो थिए धार पाढो.

हिदायत :- (१) मास्तरु शार्गिदनि खे बैतु सुरताल में ग्राए बुधाईदो ऐं शागर्दिनि खां चवाईदो.

मशगूली (१) मास्तरु शार्गिदनि खे पाढो ऐं अक्स जे विच में फँकु समुझाईदो.

(२) मास्तरु शार्गिदनि खे हथ जे आङ्हरियुनि सां अलगि अलगि आकार जा पाढा ठाहे डेखारण लाइ हिमिथाईदो.

१) बैत जे आधार ते खाको पूरो करियो :-

लफऱ्जु	वास्तेदारु लफऱ्जु	लफऱ्जु	वास्तेदारु लफऱ्जु
१. मां	४. बिल्कुलि सागियो
२. जेको ग्रालहाए न सधे	५. नजर खां परे
३. वक्तु	६. जुदा

भाजियुनि जो मार्केट

डिसो, जाचियो ऐं बुधायो



हिदायत :-(१) मास्तरु शार्गिंदनि खे चित्र बाबति ग्राल्हि बोल्हि कराए बुधाइण लाइ हिमिथाईदो.

(२) मास्तरु शार्गिंदनि खां भाजियुनि जे मार्केट जे आजिमूदे बाबति ग्राल्हि बोल्हि कराए भाजियुनि जे अघ बाबति ज्ञाण लिखण लाइ चवंदो.